

लोक आयुक्त व उप लोक आयुक्त यांनी सादर
केलेल्या अहवालावरील स्पष्टीकरणात्मक जापने
सादर करण्यास झालेल्या विलंबाची कारणे
नमूद करण्याबाबत.

महाराष्ट्र शासन

शासन परिपत्रक क्रमांक : विसआ १००६/प्र.क्र. २९/२००६/१५,
सामान्य प्रशासन विभाग,
मंत्रालय, मुंबई ४०० ०३२,
दिनांक - १७ जानेवारी २००७

- वाचा :** १) शासन परिपत्रक सा. प्र. वि. क्रमांक एलपीएल १०००/प्र. क्र. १११/ २०००/१५,
दिनांक ८ मार्च २००१
२) शासन परिपत्रक सा. प्र. वि. क्रमांक एलपीएल -१२०२/ प्र. क्र. ५६/ २००२/ १५,
दिनांक २०.६.२००२
३) शासन परिपत्रक सा. प्र. वि. क्रमांक एलपीएल १००४/प्र. क्र. ६०/ २००४/१५,
दिनांक २८ सप्टेंबर, २००४
४) शासन परिपत्रक सा. प्र. वि. क्रमांक एलपीएल १००६/ प्र. क्र. १९/ २००६/१५,
दिनांक ८ ऑगस्ट २००६.

परिपत्रक

महाराष्ट्र लोक आयुक्त व उप लोक आयुक्त अधिनियम, १९७१ अन्वये मा. लोक आयुक्त व
उप लोक आयुक्त यांच्याकडून प्राप्त होणा-या कामकाजास विधी मंडळाच्या कामकाजास ज्याप्रमाणे प्राथम्य दिले
जाते त्याप्रमाणे प्राथम्य देण्यात यावे अशा व इतर बाबीसंदर्भात आवश्यक सूचना संदर्भित परिपत्रकान्वये यापूर्वी
देण्यात आलेल्या आहेत.

२. सन २००६ च्या दुस-या (पावसाळी) अधिवेशनात मा. लोक आयुक्त व उप लोक आयुक्त यांचे
विशेष अहवाल विधानमंडळात सादर करण्यात आले असता, सदरहू अहवाल स्पष्टीकरणात्मक जापनासह
विलंबाने विधानमंडळात सादर करण्यात आल्याबद्दल विधानसभा / विधान परिषद सभागृहात सदस्यांनी नाराजी
व्यक्त केली. तसेच ही बाब वारंवार निदर्शनास आणूनही शासनाकडून याबाबत कोणतीही दखल घेतली जात
नसल्याबाबत मा. अध्यक्ष, विधानसभा यांनी देखील नाराजी व्यक्त करून यापुढे विशेष अहवाल सभागृहास
सादर करतांना सोबत झालेल्या विलंबाबाबतचेही स्पष्टीकरण सादर करण्याचे निर्देश दिले आहेत.

३. मा.लोक आयुक्त / उप लोक आयुक्त यांचेकडून प्राप्त होणा-या पत्रव्यवहारास विधानमंडळ
कामकाजाप्रमाणे प्राथम्य देऊन त्यानुसार विहित कालावधीत कार्यवाही करण्याबाबतच्या एकत्रित सूचना वरील
संदर्भाधीन शासन परिपत्रकान्वये निर्गमित करण्यात आल्या आहेत. तसेच मा.लोक आयुक्त / उप लोक आयुक्त
यांनी सक्षम प्राधिका-याकडे पाठविलेल्या अधिनियमाच्या कलम १२(१) व १२(३) अन्वये करण्यात आलेल्या
शिफारशीवर विहित मुदतीत अनुपालन अहवाल सादर करण्याबाबत देखील कळविण्यात आले होते.


(कृ. मा. प.)

तथापि या सूचनांचे मंत्रालयीन विभागाकडून योग्यरित्या पालन केले जात नसल्याचे प्रकर्षाने निदर्शनास आले आहे. परिणामतः लोक आयुक्त यांच्या विशेष अहवालावरील परिपूर्ण स्पष्टीकरणात्मक जापने २-३ वर्षांपेक्षा अधिक काळ उलटून देखील स्वयंस्पष्ट प्रस्ताव या विभागाकडे प्राप्त होत नाहीत. लोक आयुक्त / उप लोक आयुक्त यांच्या विशेष अहवालांच्या संदर्भात कार्यवाही करताना होणारा विलंब टाळण्यासाठी संदर्भाधीन शासन परिपत्रकातील सूचनांकडे सर्व मंत्रालयीन विभागांचे पुन्हा लक्ष वेधण्यात येत आहे. लोक आयुक्त व उप लोक आयुक्त यांच्याकडून प्राप्त संदर्भ इतर अन्य बाबी संदर्भात कार्यवाही करताना विहित सूचनांसोबतच आता खालील सूचना देखील विचारात घेणे आवश्यक आहे :-

“यापुढे मा. लोक आयुक्त / उप लोक आयुक्त यांचे अहवाल विधीमंडळाच्या पटलावर ठेवण्याकरिता अहवालासोबत स्पष्टीकरणात्मके जापने (मराठी/इंग्रजी) तसेच अहवाल सादर करण्यास झालेल्या विलंबाची समर्थनीय कारणे देखील सादर करावयाची आहेत. त्यामुळे यापुढे न चुकता स्पष्टीकरणात्मक जापनासोबतच विलंबाची कारणे नमूद केलेली विभागाच्या सचिवांनी मान्य केलेली स्वतंत्र टिप्पणी देखील पाठविण्याची दक्षता घेण्यात यावी. अन्यथा, कोणताही विशेष अहवाल यापुढे विधानमंडळाच्या पटलावर ठेवण्यासाठी स्विकारला जाणार नाही याची नोंद घेण्यात यावी. तसेच, अशा प्रकरणी होणा-या विलंबास संबंधित विभाग जबाबदार राहिल, याची देखील नोंद घेण्यात यावी.”

प्रस्तुत परिपत्रक शासनाच्या वेबसाईटवर उपलब्ध असून त्याचा संगणक संकेतांक २००७०११७१२४७५२००१ असा आहे.

महाराष्ट्राचे राज्यपाल यांच्या आदेशानुसार व नावाने,


(का. तु. सातकर)

अवर सचिव, महाराष्ट्र शासन

प्रति,

मा.राज्यपाल यांचे सचिव,
मा.मुख्यमंत्री यांचे प्रधान सचिव,
मा.उप मुख्यमंत्री यांचे प्रधान सचिव,
सर्व मा. मंत्री / मा. राज्यमंत्री यांचे खासगी सचिव,
मुख्य सचिव, यांचे स्वीय सहायक,
शासनाचे सर्व अपर मुख्य सचिव, प्रधान सचिव, सचिव,
प्रधान सचिव, महाराष्ट्र विधानमंडळ सचिवालय, (विधान परिषद), मुंबई, (पत्राने)
सर्व मंत्रालयीन विभाग,
सामान्य प्रशासन विभागातील सर्व कार्यासने,
निवड नस्ती.